

Dörtlemeler

Category: Goşgular, Kitapcy
написано kitapcy | 23 января, 2025
Dörtlemeler DÖRTLEMELER

Gör, niye ýükleri göterer egin,
Ýürekde düwüler, gör niye düwün.
Egin ýüke görä döredilipdir,
Erkiňe göräde döräpdür göwün.

Men nobat belläpdim, nobatym ýitdi.
Şum ykbal ýenede keçjallyk etdi.
Meň tabydym götermeli ýigitler,
Maňa öz tabydyn göterdip gitdi.

Ýüküm ýetik, egnimde ýer galmady.
Umytdadym, arman tamam bolmady.
Mätäç bolup, ser aýladym daşyma,
Emma bir dosta-da gözüm ilmedi.

Juwanlyk döwründe ýaşan çagymyz,
Wagtyň gadyryny bilmändiris biz.
Wagt geçýär diýip pikir edýärdik,
Asyl geçip barýas eken özümüz.

Goltugymdan galdyr, egnimden basma,
Göwnüme giňlik sal, döşümi gysma.
Towluragam bolsa ömür tanapy,
Gysgaltma sen ony, ortadan kesme.

Azat NURGELDIÝEW. Goşgular